

आदिवासी घटक कार्यक्रमांतर्गत सन २०२५-२६ या आर्थिक वर्षात शहरी भागाची आदिवासी वस्ती सुधारणा करिता निधी वितरीत करण्याबाबत.
(लेखाशीर्ष २२१७१२५९)

महाराष्ट्र शासन
आदिवासी विकास विभाग
शासन निर्णय, क्रमांक: बीयुडी-२०२५/प्र.क्र. ०८/कार्यासन ६
मंत्रालय विस्तार, मुंबई-४०० ०३२
दिनांक :- ३० मार्च, २०२६.

वाचा :-

- १) वित्त विभाग, शासन परिपत्रक क्र. अर्थसं-२०२५/प्र.क्र. ४४/अर्थ-३, दि.०७.०८.२०२५.
- २) वित्त विभाग, शासन परिपत्रक क्र. अर्थसं-२०२५/प्र.क्र. ४४/अर्थ-३, दि.२९.०९.२०२६.
- ३) नगरविकास विभागाची ई-ऑफिस नस्ती क्र.१५३७६४५.

प्रस्तावना :-

आदिवासी घटक कार्यक्रमांतर्गत नगरविकास विभागामार्फत अंमलबजावणी करण्यात येत असलेल्या शहरी भागाची आदिवासी वस्ती सुधारणा या योजनेतून अवितरीत असलेला रु.२१०.०० लाख इतका निधी सन २०२५-२६ या आर्थिक वर्षाच्या अर्थसंकल्पित तरतुदीतून वितरीत करण्याबाबत संदर्भाधीन क्र.३ अन्वये वित्त विभागास प्रस्ताव सादर करण्यात आला होता. सदर प्रस्तावास वित्त विभागाने दिलेल्या मान्यतेस अनुसरून निधी वितरीत करण्याची बाब शासनाच्या विचाराधीन होती.

शासन निर्णय :-

आदिवासी घटक कार्यक्रमांतर्गत मागणी क्र.टी-५ मधील मुख्य लेखाशीर्ष, २२१७-नगरविकास या मुख्य लेखाशीर्षाखाली शहरी भागाची आदिवासी वस्ती सुधारणा या योजनेकरीता सन २०२५-२६ या आर्थिक वर्षाच्या अर्थसंकल्पित तरतुदींमधून खालीलप्रमाणे निधी वितरीत व खर्च करण्यास मान्यता देण्यात येत आहे :-

(रु.लाखात)

योजनेचे नाव	लेखाशिर्ष	बाब	सन २०२५-२६ साठी मंजूर सुधारीत अंदाज	सदर शा.नि. अन्वये वितरीत करण्यात येत असलेली तरतूद
शहरी भागाची आदिवासी वस्ती सुधारणा	२२१७१२५९	३१, सहायक अनुदाने (वेतनेतर)	२१०.००	२१०.००

२. उपरोक्त प्रमाणे रु.२१०.०० लाख (अक्षरी रुपये दोन कोटी दहा लाख फक्त) इतका निधी प्रशासकीय विभागप्रमुख म्हणून अपर मुख्य सचिव, नगरविकास विभाग यांना अर्थसंकल्पीय वितरण प्रणालीवर वितरीत करण्यात येत आहे.

३. सदर तरतूद खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन क्र.१ व २ च्या शासन परिपत्रकातील दिलेल्या निर्देशांचे काटेकोरपणे पालन करण्याची जबाबदारी संबंधित प्रशासकीय विभागाची राहिल.

४. नियंत्रण अधिकारी व विभाग प्रमुख यांनी आदिवासी उपयोजना क्षेत्रात, आदिवासी उपयोजना बाह्य क्षेत्रात केलेला खर्च स्वतंत्रपणे नोंदविला जाईल याची दक्षता घ्यावी. त्या अनुषंगाने झालेल्या खर्चाचा अहवाल, लेखाशिर्षनिहाय/उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती आदिवासी विकास विभागास प्रत्येक महिन्याच्या १० तारखेपर्यंत पाठवावी.

५. आदिवासी घटक कार्यक्रमांतर्गत उपलब्ध करून दिलेल्या तरतुदींतून फक्त अनुसूचित जमातीच्या लाभार्थ्यांना लाभ मिळेल याची दक्षता घेण्याची जबाबदारी संबंधित विभागाची राहिल.

६. सदर शासन निर्णय संदर्भाधीन क्र.१ व २ मधील वित्त विभागाच्या शासन परिपत्रकांन्वये प्रशासकीय विभागास प्रदान केलेल्या अधिकारात व वित्त विभागाचा अनौपचारिक संदर्भ क्र. ई-ऑफिस क्र.१५३७६४५, नोट क्र.२६-३४, दि.२६.०३.२०२६ अन्वये निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२६०३३०१५४३०७१७२४ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(प्रविण ज्ञा. कोतमे)
अवर सचिव, महाराष्ट्र शासन

प्रत,

१. मा.मंत्री, आदिवासी विकास, मंत्रालय, मुंबई.
२. मा.राज्यमंत्री, आदिवासी विकास, मंत्रालय, मुंबई.
३. अपर मुख्य सचिव, नगरविकास विभाग, मंत्रालय, मुंबई
४. सचिव, आदिवासी विकास विभाग यांचे स्वीय सहायक, मंत्रालय, मुंबई
५. ग्रंथपाल, महाराष्ट्र विधानमंडळ सचिवालय, ५ वा माळा, विधानभवन, मुंबई.
६. महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/नागपूर.
७. अधिदान व लेखाधिकारी, मुंबई.
८. निवासी लेखा परीक्षा अधिकारी, मुंबई.
९. वित्त विभाग, मंत्रालय, मुंबई-३२
१०. नगरविकास विभाग (नवि-४), मंत्रालय, मुंबई.
११. कार्यासन अधिकारी, (का-३), आदिवासी विकास विभाग, मंत्रालय, मुंबई.
१२. निवड नस्ती (का-६), आदिवासी विकास विभाग, मंत्रालय, मुंबई.